

## TNPSC துளிகள்


- ❖ இந்திய ரிசர்வ் வங்கியின் நிதிக் கொள்கைக் குழுவானது, ரெப்போ விகிதத்தை 40 புள்ளிகள் உயர்த்தி 4.40 சதவிகிதம் என்ற அளவிற்கு உயர்த்தி அந்த உயர்வானது உடனடியாக அமலுக்கு வருவதாகவும் ரிசர்வ் அறிவித்ததுள்ளது.

## தேசியச் செய்திகள்

### சதாரக் நடவடிக்கை

- ❖ இரயில்வேப் பாதுகாப்புப் படையானது சமீபத்தில் சதாரக் என்ற நடவடிக்கையினைத் தொடங்கியுள்ளது.
- ❖ "சதாரக் நடவடிக்கையின்" கீழான ஈடுபாட்டு நடவடிக்கைகள் 2022 ஆம் ஆண்டு ஏப்ரல் 05 முதல் ஏப்ரல் 30 ஆம் தேதி வரை மேற்கொள்ளப்பட்டன.
- ❖ வரி ஏய்ப்பு மற்றும் கடத்தல் ஆகிய நோக்கத்திற்காக இரயில்வே அமைப்பின் மூலம் கடத்தப் படும் சட்டவிரோதமான மதுபானம்/போலி இந்திய ரூபாய் நோட்டுகள் / சட்டவிரோதமான புகையிலைப் பொருட்கள்/கணக்கில் காட்டப்படாத தங்கம் மற்றும் பிற பொருட்கள் மீது நடவடிக்கை எடுப்பதை இது நோக்கமாகக் கொண்டுள்ளது.

### இந்தியாவின் குடிமைப் பதிவு முறை பற்றிய அறிக்கை



- ❖ பிறப்பு மற்றும் இறப்பு அறிக்கைகளின் அடிப்படையில் 2020 ஆம் ஆண்டின் குடிமைப் பதிவு முறை அறிக்கையினை மத்திய அரசு வெளியிட்டது.
- ❖ 2019 ஆம் ஆண்டை விட 2020 ஆம் ஆண்டில் இறப்புப் பதிவு 4.75 லட்சம் அதிகரித்து உள்ளதாக இந்த அறிக்கை கூறுகிறது.
- ❖ பீகாரில் இறப்பு விகிதமானது அதிகபட்சமாக 18.3 சதவீதமும், அதனைத் தொடர்ந்து மகாராஷ்டிராவில் 16.6 சதவீதமும், அசாமில் 14.7 சதவீதமும் அதிகரித்துள்ளது.

- ❖ இறப்பு விகிதத்தில், மணிப்பூர் மாநிலமானது 25.4 சதவிகிதமும், சண்டிகர் மாநிலமானது 22.1 சதவிகிதமும் சரிவினைக் கண்டுள்ளன.
- ❖ தெலுங்கானா மாநிலத்தில் இறப்பு விகிதம் 1.0 சதவீதம் வரை குறைந்துள்ளது.
- ❖ அதிகபட்ச பிறப்புப் பாலின விகிதம்: 2020 ஆம் ஆண்டில், லடாக் முதலிடத்திலும் (1104) அதைத் தொடர்ந்து அருணாச்சலப் பிரதேசம் (1011), அந்தமான் & நிக்கோபார் தீவுகள் (984), திரிபுரா (974) மற்றும் கேரளா (969) ஆகியவையும் இதில் இடம்பெற்றுள்ளன.
- ❖ 2020 ஆம் ஆண்டில் பதிவான குறைந்தபட்ச பிறப்புப் பாலின விகிதம் பதிவான முதல் ஐந்து மாநிலங்களின் பட்டியலில் மணிப்பூர் முதலிடத்திலும் (880), அதைத் தொடர்ந்து தாத்ரா & நகர் ஹவேலி மற்றும் டாமன் & டையூ (898), குஜராத் (909), ஹரியானா (916) மற்றும் மத்தியப் பிரதேசம் (921) ஆகியவையும் இதில் இடம் பெற்றுள்ளன.

## சர்வதேசச் செய்திகள்

### நொடித்தல் மற்றும் திவால்நிலை பற்றிய சர்வதேச ஆராய்ச்சி மாநாடு



भारतीय विवला और सोपन बोर्ड  
Insolvency and Bankruptcy Board of India



### International Research Conference on Insolvency and Bankruptcy

- ❖ நொடித்தல் மற்றும் திவால்நிலை பற்றிய முதலாவது இரண்டு நாட்கள் அளவிலான சர்வதேச ஆராய்ச்சி மாநாடானது சமீபத்தில் இந்தியாவில் ஏற்பாடு செய்யப்பட்டது.
- ❖ இது அஹமதாபாத்தின் இந்திய மேலாண்மைக் கழகத்துடன் (IIMA) இணைந்து இந்திய நொடித்தல் மற்றும் திவால்நிலை வாரியத்தினால் (IBBI) ஏற்பாடு செய்யப்பட்டது.
- ❖ கடனைத் திருப்பி செலுத்தப் போதியச் சொத்துக்கள் இல்லாததால் கடனை அடைக்க முடியாமல் ஏற்படும் நிலைதான் நொடித்தல் நிலையாகும்.
- ❖ திவால் நிலை என்பது நொடித்தல் நிலை ஏற்பட்டுள்ளதாக அறிவித்து, திவாலாகி விட்டதாக அறிவிக்கக் கோரி ஓர் அதிகாரியிடம் விண்ணப்பிக்கும் சூழ்நிலையாகும்.


### பசுமை மற்றும் நீடித்த மேம்பாட்டிற்கான இந்திய- ஜெர்மானியக் கூட்டாண்மை

- ❖ நரேந்திர மோடி மற்றும் ஜெர்மன் அதிபர் ஓலாஃப் ஸ்கோல்ஸ் ஆகியோர் பசுமை மற்றும் நீடித்த மேம்பாட்டுக் கூட்டாண்மையை நிறுவுவதற்கான கூட்டு நோக்க (JDI) ஒப்பந்தத்தில் கையெழுத்திட்டனர்.
- ❖ இது இருதரப்பு மற்றும் பலதரப்பு ஒத்துழைப்பை தீவிரப்படுத்துவதையும், பருவ நிலையைப் பாதுகாப்பதற்கான நடவடிக்கைகளை துரிதப்படுத்தச் செய்வதையும் நோக்கமாகக் கொண்டுள்ளது.
- ❖ இந்தக் கூட்டாண்மையின் கீழ், இந்தியாவில் பருவநிலை மாற்றம் தொடர்பான திட்டங்களில் 10 பில்லியன் யூரோக்களை முதலீடு செய்வதற்கான தனது உறுதிப்

பாட்டினை ஜெர்மனி வழங்கியது.

### இரண்டாவது இந்திய-நார்டிக் நாடுகள் உச்சி மாநாடு

- ❖ டென்மார்க் தலைநகர் கோபன்ஹேகனில் நடைபெற்ற இரண்டாவது இந்திய-நார்டிக் நாடுகள் உச்சி மாநாட்டில் பிரதமர் பங்கேற்றார்.
- ❖ முதல் இந்திய-நார்டிக் நாடுகள் உச்சி மாநாடானது 2018 ஆம் ஆண்டில் ஸ்வீடன் நாட்டின் ஸ்டாக்ஹோம் நகரில் நடைபெற்றது.
- ❖ அமெரிக்காவைத் தவிர, நார்டிக் நாடுகள் உச்சி மாநாடுகள் அளவிலான பல ஈடுபாடுகளை மேற்கொண்டிருக்கும் ஒரே நாடு இந்தியாவாகும்.



### அறிவியல் மற்றும் தொழில்நுட்பம்

நாசா மனித ஆய்வு ஊர்திக் கல சவால் 2022

Award	Winners
<b>STEM Engagement Award</b>	High School Division: Decent Children Model Presidency School, Punjab, India
	College/University Division: Institute Tecnologico de Santa Domingo, Santa Domingo, Dominican Republic
<b>Social Media Award</b>	High School Division: Bledsoe Country High School, Pikeville, Tennessee
	College/University Division: Vellore Institute of Technology, Vellore, India

- ❖ பஞ்சாப் மற்றும் தமிழ்நாட்டைச் சேர்ந்த இரண்டு இந்திய மாணவர் அணிகளானது மனித ஆய்வு உலாவிக்க கல சவால் போட்டியில் வெற்றி பெற்றுள்ளன.

- ❖ 33 உயர்நிலைப் பள்ளிகள் மற்றும் 58 கல்லூரிகள் உட்பட 91 அணிகள் இந்தச் சவாலில் பங்கேற்றன.


### வெள்ளிக் கோளுக்கான இஸ்ரோவின் திட்டம்



- ❖ இந்திய விண்வெளி ஆராய்ச்சி நிறுவனமானது வெள்ளிக் கோளின் மேற்பரப்பிற்கு கீழே உள்ள கூறுகளைப் பற்றி ஆய்வு செய்வதற்காக ஒரு விண்கலத்தை அனுப்ப உள்ளது.
- ❖ 2024 ஆம் ஆண்டு டிசம்பர் மாதத்தில் இஸ்ரோ இந்த விண்கலத்தினை அனுப்ப உள்ளது.
- ❖ அதற்கடுத்து ஒரு வருடத்திற்குப் பிறகு, அதனைச் சுற்றும் விண்கலப் பணியைத் தொடங்க அது திட்டமிட்டுள்ளது.
- ❖ சுற்றும் விண்கலப் பணி என்பது விண்கலத்தின் சுற்றுப்பாதையை மாற்றுவதற்கு உந்து விசை அமைப்புகளைப் பயன்படுத்துவதாகும்.
- ❖ இது ஒரு விண்கலத்தை ஒரு கிரகத்தின் சுற்றுப்பாதையில் நுழையச் செய்கிறது.
- ❖ சல்பூரிக் அமிலத்தின் மேகங்கள் இந்தக் கிரகத்தை மூடியுள்ளதால், நச்சுத்தன்மையும் அரிக்கும் தன்மையும் கொண்ட வெள்ளியின் வளிமண்டலத்தைப் பற்றி ஆராய்வதே இத்திட்டத்தின் நோக்கமாகும்.

### முக்கிய தினங்கள்

#### நிலக்கரி சுரங்கத் தொழிலாளர் தினம் - மே 04



- ❖ நமது எரிசக்தி தேவைகளைப் பூர்த்தி செய்வதில் நிலக்கரி சுரங்கத் தொழிலாளர்கள்

ஆற்றும் பங்களிப்பினைக் கௌரவிக்கும் வகையில் இந்த தினமானது கொண்டாடப்படுகிறது.

- ❖ நிலக்கரிச் சுரங்கத் தொழிலாளர்கள் இதுநாள்வரையில் செய்த சாதனைகள் மற்றும் தியாகங்களை இந்த தினம் போற்றுகிறது.
- ❖ முதலாவது நிலக்கரிச் சுரங்கமானது 1575 ஆம் ஆண்டில் ஸ்காட்லாந்தின் கார்னாக் நகரைச் சேர்ந்த ஒன் ஜார்ஜ் புரூஸ் என்பவரால் திறக்கப்பட்டது.
- ❖ இந்தியாவில், நிலக்கரி சுரங்க வணிகமானது 1774 ஆம் ஆண்டில் மேற்கு வங்கத்தின் ராணிகஞ்ச் நிலக்கரி சுரங்கப்பகுதியில் தொடங்கியது.

#### சர்வதேச தீயணைப்பு வீரர்கள் தினம் - மே 4

- ❖ பணியின் போது உயிர்நீத்தத் தீயணைப்பு வீரர்களுக்கு மரியாதை செலுத்தும் வகையில் இந்த தினமானது அனுசரிக்கப்படுகிறது.
- ❖ 1998 ஆம் ஆண்டு டிசம்பர் 02 அன்று ஆஸ்திரேலியாவின் லிண்டன் நகரில் நடந்தேறிய ஒரு துயரச் சம்பவத்திற்குப் பிறகு இத்தினம் உருவாக்கப்பட்டது.
- ❖ மே 04 ஆம் தேதியானது செயிண்ட் ஃப்ளோரியன் தினமாகவும் அனுசரிக்கப்படுகிறது.
- ❖ செயிண்ட் ஃப்ளோரியன் தீயணைப்பு வீரர்களின் ஒரு புரவலர் ஆவார்.
- ❖ இவர் ஒரு ரோமானிய படைப்பிரிவின் முதல்நிலை தீயணைப்பு வீரர்களில் ஒருவராகவும் பல உயிர்களைக் காப்பாற்றியவராகவும் கூறப்படுகின்றார்



#### உலகப் போர்த்துகீசிய மொழி தினம் - மே 05




- ❖ இது போர்த்துகீசிய மொழி பேசும் நாடுகளின் சமூகத்தால் 2009 ஆம் ஆண்டில் அதிகாரப் பூர்வமாக நிறுவப்பட்டது.

- ❖ 2019 ஆம் ஆண்டில், யுனெஸ்கோவின் பொது மாநாட்டின் 40வது அமர்வானது, ஒவ்வொரு ஆண்டும் மே 05 ஆம் தேதியை "உலகப் போர்த்துகீசிய மொழி தினமாக" அனுசரிக்க முடிவு செய்தது.
- ❖ இம்மொழி அனைத்து கண்டங்களிலும் 265 மில்லியனுக்கும் அதிகமான மக்களால் பேசப் படுகிறது.

### சர்வதேசப் பேறுகால உதவியாளர் தினம் - மே 05

- ❖ பேறுகால உதவியாளர்களின் பணியை அங்கீகரிப்பதற்காகவும், தாய்மார்களுக்கும் அவர்களுக்குப் பிறந்த குழந்தைகளுக்கும் அவர்கள் வழங்கும் அத்தியாவசியப் பராமரிப்பிற்காக பேறுகால உதவியாளர்களின் நிலை குறித்த ஒரு விழிப்புணர்வை ஏற்படுத்தவும் இந்தத் தினமானது அனுசரிக்கப்படுகிறது.
- ❖ 1992 ஆம் ஆண்டில் சர்வதேசப் பேறுகால உதவியாளர்கள் கூட்டமைப்பால் (ICM) சர்வதேசப் பேறுகால உதவியாளர்கள் தினம் ஆனது நிறுவப்பட்டது.
- ❖ இந்த ஆண்டு சர்வதேசப் பேறுகால உதவியாளர்கள் கூட்டமைப்பின் நூற்றாண்டு விழாவாகும்.
- ❖ எனவே இதைக் கொண்டாடும் வகையில், இந்த ஆண்டின் கருத்துரு, 100 ஆண்டு கால முன்னேற்றம் என்று நிர்ணயிக்கப்பட்டுள்ளது.




## இதரச் செய்திகள்

### கேன்ஸ் திரைப்பட விழா 2022

- ❖ பிரான்சில் நடைபெற உள்ள 2022 ஆம் ஆண்டு கேன்ஸ் திரைப்பட விழா உடன் ஏற்பாடு செய்யப் படும் மார்ச்சேஸ் ௫ திரைப்பட விழாவில் இந்தியா அதிகாரப்பூர்வ 'கௌரவ பங்கேற்பாளர் நாடாக' பங்கேற்க உள்ளது.
- ❖ ஒரு நாட்டிற்கு இத்தகைய கௌரவம் வழங்கப்படுவது இதுவே முதல் முறையாகும்.

- ❖ இந்த ஆண்டு இந்தியா சுதந்திரம் அடைந்து 75 ஆண்டுகள் நிறைவடைந்த அதே சமயம், கேன்ஸ் திரைப்பட விழாவின் 75வது ஆண்டு விழாவும் கொண்டாடப்படுகிறது.



**INDIA TO BE COUNTRY OF HONOUR' AT MARCHE' DU FILM AT THE CANNES FILM FESTIVAL**

- Marché du Film to have an official Country of Honour for the first time
- Country of Honour Status ensures India's presence as Focus Country with spotlight on India, its cinema, its culture & heritage
- Another highlight would be World premier of R. Madhavan produced Rocketry

1/2

### உலக உணவு நெருக்கடிகள் பற்றிய அறிக்கை



**2021 GLOBAL REPORT ON FOOD CRISES**  
JOINT ANALYSIS FOR BETTER DECISIONS

- ❖ 2022 ஆம் ஆண்டிற்கான உலக உணவு நெருக்கடிகள் குறித்த ஒரு அறிக்கையானது சமீபத்தில் வெளியிடப்பட்டது.
- ❖ இது உலகளவில் கடுமையான உணவுப் பாதுகாப்பின்மை நிலவுவதை எடுத்துக் காட்டுகிறது.



- ❖ உணவு நெருக்கடிகளுக்கு எதிரான உலகக் கட்டமைப்பு இந்த அறிக்கையை வெளியிட்டுள்ளது.
- ❖ 53 நாடுகள் அல்லது பிரதேசங்களில் உள்ள சுமார் 193 மில்லியன் மக்கள் 2021 ஆம் ஆண்டில் நெருக்கடிக் காலம் அல்லது மோசமான சூழ்நிலைகளில் கடுமையான உணவுப் பாதுகாப்பின்மையை எதிர்கொண்டனர்.
- ❖ எத்தியோப்பியா, தெற்கு மடகாஸ்கர், தெற்கு சூடான் மற்றும் ஏமன் ஆகிய நாடுகளில், சுமார் 6 லட்சம் பேர் கடுமையான உணவுப் பாதுகாப்பின்மையின் மிகக் கடுமையான கட்டத்தில் இருந்ததாக வகைப்படுத்தப்பட்டுள்ளனர்.
- ❖ இதற்கான மூன்று முக்கிய காரணிகள் மோதல், மோசமான வானிலை, பொருளாதார நெருக்கடிகள் ஆகியனவாகும்.

